



ఎన్నికల గెలుపులో కార్యకర్తల పాత్ర కీలకం

- ఎంపీ బడుగుల లింగయ్యయాదవ్, ఎమ్మెల్యే చిరుమర్తి లింగయ్య
- చిట్టాలలో బీఆర్ఎస్ ముఖ్య కార్యకర్తలతో సమావేశం



చిట్టాల: సమావేశంలో పాల్గొన్న బీఆర్ఎస్ ముఖ్య కార్యకర్తలు

చిట్టాల, అక్టోబర్ 13 : ప్రభుత్వ సంక్షేమ పథకాలను గ్రామాల్లో విస్తృత ప్రచారం చేయాలని రాజ్య సభ సభ్యుడు, నకిరేకల్ నియోజకవర్గం బీఆర్ఎస్ ఎన్నికల ఇన్చార్జ్ బడుగుల లింగయ్య యాదవ్, ఎమ్మెల్యే చిరుమర్తి లింగయ్య అన్నారు. చిట్టాలలో శుక్రవారం బీఆర్ఎస్ పట్టణాధ్యక్షుడు పొన్నం లక్ష్మయ్య అధ్యక్షతన జరిగిన పట్టణ ముఖ్య కార్యకర్తల సమావేశంలో వారు పాల్గొని మాట్లాడారు. ఎంపీ బడుగుల లింగయ్య యాదవ్ మాట్లాడుతూ బీఆర్ఎస్ ప్రభుత్వాన్ని మూడో సారి గెలిపించేందుకు ప్రతి కార్యకర్త కృషి చేయాలన్నారు. రోజుకు కనీసం నాలుగైదు గంటలు కష్టపడాలని కోరారు. నిరంతరం ప్రజలకు అందుబాటులో అభివృద్ధి కోసం పనిచేసే చిరుమర్తిని గెలిపిస్తే నియోజకవర్గాన్ని మరింత అభివృద్ధి చేస్తాడని అన్నారు. నిత్యం తన్నులాడుకునే కాంగ్రెస్ పరిస్థితి టికెట్లు కూడ ప్రకటించలేని దుస్థితిలో ఉందని విమర్శించారు. వీరేశంపై ఎన్నో ఆరోపణలు చేసిన కోమటిరెడ్డి వెంకటరెడ్డి ఇప్పుడు వీరేశం గురించి గొప్పలు చెబుతూ ఆయనను గెలిపించాలని

ప్రచారం జరుగుతున్న వ్యక్తి ఆరాచకాలను వివరిస్తూ సోషల్ మీడియాలో పోస్టింగ్లు చేయాలని దిశ నిర్దేశం చేశారు. అవతలి వ్యక్తి బయటపడటాన్ని అవసరం లేదని తాను ఎల్లప్పుడు కార్యకర్తలకు అండగా ఉంటానని హామీ ఇచ్చారు. మున్సిపల్ చైర్మన్ కోమటిరెడ్డి చినవెంకటరెడ్డి మాట్లాడుతూ అందరికీ అందుబాటులో ఉంటూ అభివృద్ధి ధ్యేయంగా పనిచేస్తున్న చిరుమర్తి లింగయ్య గెలుపుకోసం ప్రతి ఒక్కరూ కలిసికట్టుగా కృషి చేద్దామని అన్నారు.

సమావేశంలో మున్సిపల్ వైస్ చైర్మన్ కూర్కొ లింగ స్వామి, కౌన్సిలర్లు కోనేటి కృష్ణ, బిల్లి సత్యయ్య, పందిరి గీత, కో ఆఫ్ఫీస్ సభ్యులు పాటి మాధవరెడ్డి, సింగిల్ విండో వైస్ చైర్మన్ మెండె సైదులు, నాయకులు వనమా వెంకటేశ్వర్లు, గుండెబోయిన సైదులు, సిలువేరు శేఖర్, జిబ్బా బొందయ్య, విరల్ రెడ్డి, దాసరి నర్సింహ, పోలేపల్లి సత్యనారాయణ, కొల్లోజు శ్రీనివాసులు తదితరులు పాల్గొన్నారు.

తెలంగాణకు కాంగ్రెస్ చేసిన నష్టం చాలు

- ఎంపీ బడుగుల లింగయ్య యాదవ్

చిట్టాల : బీఆర్ఎస్కు బలమైన కేంద్రమైన నకిరేకల్ నియోజకవర్గ ఇన్చార్జిగా తనను నియమించినందుకు ముఖ్యమంత్రి కేసీఆర్కు రాజ్యసభ సభ్యుడు బడుగుల లింగయ్య యాదవ్ కృతజ్ఞతలు తెలిపారు. శుక్రవారం చిట్టాలలో విలేకరుల సమావేశంలో మాట్లాడారు. నకిరేకల్ నియోజకవర్గం ఎంపీ గుత్తా సుఖేందర్ రెడ్డి, జడ్పీ చైర్మన్ బండ నరేంద్రరెడ్డి, ఎమ్మెల్యే కంఠర్ భూపాల్రెడ్డి వంటి ఎందరో బలమైన నేతల నిలయమని అన్నారు. ప్రస్తుత ఎన్నికలు అభివృద్ధి ఆకాశింపే బీఆర్ఎస్, అభివృద్ధి నిరోధక కాంగ్రెస్ మధ్య జరిగే పోటీ అని ప్రజలు దానిని దృష్టిలో ఉంచుకొని ఎమ్మెల్యే చిరుమర్తిని గెలిపించాలని కోరారు. రాష్ట్రానికి కాంగ్రెస్ గతంలో చేసిన నష్టం చాలానని మళ్ళీ నష్ట పోవడానికి ప్రజలు సిద్ధంగా లేరని అన్నారు.

పలు కుటుంబాలకు ఎమ్మెల్యే చిరుమర్తి పరామర్శ

నకిరేకల్ : నకిరేకల్ మున్సిపాలిటీ పరిధిలోని బాబన్ సాహెబ్ గూడెనికి చెందిన సింగం లింగయ్య యాదవ్, 10వ వార్డుకు చెందిన కందాల లక్ష్మమ్మ శుక్రవారం అనారోగ్యంతో మరణించారు. వారి మృతదేహాలకు ఎమ్మెల్యే చిరుమర్తి లింగయ్య పూలమాల వేసి నివాళులర్పించారు. ఆనంతరం ఆయన కుటుంబ సభ్యులను పరామర్శించి ప్రగాఢ సానుభూతి ప్రకటించారు.

నార్కట్పల్లి: నార్కట్పల్లి కి చెందిన వడ్డెగోని నర్సింహ గౌడ్ ఇటీవల గుండె చికిత్స చేయించుకొని ఇంటివద్ద విశ్రాంతి తీసుకుంటున్నాడు. ఎమ్మెల్యే చిరుమర్తి లింగయ్య శుక్రవారం ఆయనను పరామర్శించారు. ఆనంతరం మండలంలోని నైబాయి గ్రామ ఉపసర్పంచ్ సోమ బుచ్చి రెడ్డి తల్లి అనారోగ్యంతో దవాఖానలో చికిత్స పొంది ఇంటివద్ద విశ్రాంతి తీసుకుంటున్నది. వారిని పరామర్శించారు. అలాగే అదే గ్రామానికే చెందిన జక్కలి యాదయ్య అనారోగ్యంతో మరణించగా మృతదేహానికి పూలమాల వేసి నివాళులర్పించారు.

చెర్వులన్నారం మాజీ సర్పంచ్ లింగయ్యకు నివాళి

కట్లంగూర్, అక్టోబర్ 13 : మండలంలోని చెర్వులన్నారం గ్రామానికి చెందిన మాజీ సర్పంచ్ కామ్రేడ్ మండల లింగయ్య వర్ధంతిని శుక్రవారం నిర్వహించారు. ఈ సందర్భంగా లింగయ్య చిత్రపటానికి పూలమాల వేసి నివాళులర్పించారు. కార్యక్రమంలో నకిరేకల్ హార్టికల్చర్ అధికారి రావుల విద్యాసాగర్, మాద శివ శంకర్, శాంతికుమార్, గద్దపాటి సుధాకర్, మర్రి మధు, పొన్న శ్రీను పాల్గొన్నారు.

భారీగా నగదు, మద్యం పట్టివేత

నల్లగొండ సీటీ, అక్టోబర్ 13: ఎన్నికల కోడ్ సేపట్లో ఉమ్మడి జిల్లా వ్యాప్తంగా సరైన ఆధారాలు లేకుండా తరలిస్తున్న డబ్బును శుక్రవారం పోలీసులు పట్టుకున్నారు. కనగల్ ఎస్ఐ అంతిరెడ్డి ఆధ్వర్యంలో మండల కేంద్రంలో శుక్రవారం తనిఖీలు చేస్తుండగా ఆధారాలు లేకుండా తరలిస్తున్న రూ.98,320 పట్టుకున్నారు. నల్లగొండకు చెందిన మహమ్మద్ ఖలిమ్ ఉద్దీన్ వద్ద నుంచి సీజ్ చేసి డీటీఓకు అప్పగించినట్లు చెప్పారు.

• కనగల్ మండలంలోని దర్వెళ్ళిపురం, చర్లగౌరారం గ్రామాల్లో బెట్ల దుకాణాల్లో పోలీసులు మద్యం పట్టుకున్నారు. దర్వెళ్ళిపురం గ్రామానికి చెందిన మాడ నర్సింహ వద్ద 30 బీర్లు, గౌరారం గ్రామానికి చెందిన కారంగు సత్యయ్య నుంచి 36 బీర్లు అదే గ్రామానికి చెందిన చెనగోని శ్రీను నుంచి 24 బీర్లు 8 మద్యం పుల్ బాటిళ్ళు 19 ఆఫ్ బాటిళ్ళను స్వాధీనం చేసుకున్నట్లు ఎస్ఐ అంతిరెడ్డి తెలిపారు. వారిపై కేసులు నమోదు చేసినట్లు ఎస్ఐ తెలిపారు.

• శాలిగౌరారం : వంగమర్తి గ్రామ శివారులోని నేషనల్ హైవేపై శుక్రవారం వాహనాలను తనిఖీ చేస్తుండగా అర్వపల్లి నుంచి నకిరేకల్ వైపు వెళ్తున్న దేవులపల్లి రామచంద్రరావు కారులో రూ.86వేల నగదును పట్టుబడినట్లు ఎస్ఐ సతీష్ తెలిపారు. నగదును అధికారులకు అప్పగించినట్లు చెప్పారు.

• కొండమల్లెపల్లి : హైదరాబాద్లోని బీఎన్ రెడ్డి నగర్కు చెందిన కన్నెకంటి వెంకట నారాయణ, మారుకొండ శ్రీనివాసరావు కొండమల్లెపల్లిలో బ్యాంకు నుంచి 1.50 కోట్లు విత్ డ్రా చేసుకొని చింతపల్లి మండలంలోని నసర్లపల్లి గ్రామంలోని వెంకటేశ్వర్ల కాటన్ మిల్సు బైక్లపై వెళ్తుండగా సీజ్ చేశారు. అలాగే గ్రామానికి చెందిన పెద్ద హైమావతి బ్యాంకు నుంచి గోల్డ్ లోన్ తీసుకుని బైక్లపై హైదరాబాద్కు వెళ్తుండగా ఆమె వద్ద ఉన్న రూ.94.500, హైదరాబాద్ నుంచి కొండమల్లెపల్లికి

వస్తున్న వికాస్ గంగోపాధ్యాయ నుంచి రూ.84,500 సీజ్ చేసినట్లు సీఐ రాఘవేందర్ రెడ్డి తెలిపారు. సీజ్ చేసిన నగదును రెవెన్యూ అధికారులు అప్పగించినట్లు ఆయన తెలిపారు. ఈ నగదు పట్టివేతలో అరేడీట శ్రీరాములు, తాసీల్దార దివ్యారెడ్డి, ఎస్ఐ వీరబాబు పాల్గొన్నారు.

• దేవరకొండ : నాగారంపల్లి జిల్లా అచ్చంపేట నియోజకవర్గంలోని సిద్ధాపురం మండలానికి చెందిన డైవర్ జక్కలు దాంజనేయలు డీసీఎంలో తరలిస్తున్న రూ.5 లక్షలు పట్టుకున్నట్లు సీఐ నాగ భూషణం తెలిపారు. డబ్బులు, డీసీఎం సీజ్ చేసినట్లు ఆయన తెలిపారు.

• నాగారం : నాగారం ఎక్స్ ప్రోడ్జు సమీపంలో ఎస్ఐ సైదులుగౌడ్ వాహన తనిఖీలు చేపట్టారు. ఈ సందర్భంగా డి.కొత్తపల్లి ఆవాసం భీమ్లాతండాకు చెందిన ఇద్దరు మహిళల హ్యాండ్ బ్యాగ్ లను చెక్ చేయగా రూ.9.90 లక్షలను గుర్తించి స్వాధీనం చేసుకున్నారు.

• అడ్డగూడూరు : మండలంలోని చౌకరామారం, తిరుమలగిరి ప్రధాన రహదారిపై వాహనాలను తనిఖీ చేయగా ఎలాంటి ఆధారాలు లేకుండా బైకాని కుమార్ స్వామి రూ.లక్ష తరలిస్తుండగా స్వాధీనం చేసుకున్నట్లు ఎస్ఐ డి.నాగరాజు తెలిపారు.

• నేరేడుగమ్మ (చందంపేట) : మండలంలోని పలు దుకాణాల్లో ఎస్ఐ రాజు అధ్వర్యంలో తనిఖీలు నిర్వహించారు. తనిఖీలో 75 మద్యం బాటిళ్ళను సీజ్ చేసి కేసు నమోదు చేసినట్లు ఆయన తెలిపారు. కోదాడ రూరల్ : హుజూర్ నగర్ మండలం మాడ వరాయనిగూడెం గ్రామానికి చెందిన వస్త్ర వ్యాపారి కందుల వినయ్ కోదాడ నుంచి హుజూర్ నగర్ కు కారులో రూ.10లక్షలు తరలిస్తుండగా ఎస్ఐ యాదవేందర్ రెడ్డి అధ్వర్యంలో నిర్వహించిన తనిఖీలో పట్టుబడినట్లు సీఐ రాము తెలిపారు.

సంక్షేమ పథకాలు ప్రజల్లోకి తీసుకెళ్ళాలి : ఎమ్మెల్యే గాదరి కిశోర్కుమార్

శాలిగౌరారం, అక్టోబర్ 13 : తుంగతుర్తి ఎమ్మెల్యే గాదరి కిశోర్కుమార్ మండలంలోని ఎన్టీ కొత్తపల్లి గ్రామ బీఆర్ఎస్ నాయకులు శుక్రవారం హైదరాబాద్లోని ఎమ్మెల్యే నివాసంలో మర్యాద పూర్వకంగా కలిశారు. ఈ సందర్భంగా ఎమ్మెల్యే మాట్లాడుతూ ప్రభుత్వం చేపడుతున్న సంక్షేమ పథకాలను ప్రజల్లోకి తీసుకెళ్ళాలని సూచించారు. గెలుపు కోసం తమ వంతు కృషి చేస్తామని చెప్పినట్లు వారు తెలిపారు. కలిసిన వారిలో గన్నపరెడ్డి అక్కారెడ్డి, బీఆర్ఎస్ గ్రామ శాఖ అధ్యక్షుడు పుట్ల మహీష్, ఓగోటి శ్రీనివాస్, ముక్కాముల గణేశ్, సిర్పంగి బాలకృష్ణ ఉన్నారు.



ఎమ్మెల్యే కిశోర్కుమార్ను కలిసిన బీఆర్ఎస్ నాయకులు

ప్రతి ఒక్కరూ ఓటు వినియోగించుకోవాలి

- నకిరేకల్ లిబిర్సింగ్ అధికారి పాటిల్ హేమంత్ కేశవ్

రామన్నపేట, అక్టోబర్ 13 : ప్రతి ఒక్కరూ ఓటును వినియోగించుకోవాలని నల్లగొండ అదనపు కలెక్టర్ నకిరేకల్ లిబిర్సింగ్ అధికారి పాటిల్ హేమంత్ కేశవ్ అన్నారు. శుక్రవారం మండలంలోని ఇంద్రపాల నగరంలోని పోలింగ్ కేంద్రాలను, నియోజకవర్గ సరిహద్దులను ఆయన పరిశీలించారు. పోలింగ్ కేంద్రాల్లో విద్యుత్, ఇతరాత్ర సదుపాయాలను ఆయన పరిశీలించారు. అధికారులకు పలు సూచనలు చేశారు. ఆయన వెంట తాసీల్దార లాల్ బహదూర్, ఎంపీడిఓ జలేంద్రరెడ్డి ఉన్నారు.



రామన్నపేట : ఇంద్రపాలనగరంలో పోలింగ్ కేంద్రాన్ని పరిశీలిస్తున్న లిబిర్సింగ్ అధికారి పాటిల్ హేమంత్ కేశవ్



చిట్టాల : ఆరెగూడెం బూత్ కమిటీ

బీఆర్ఎస్ చిట్టాల మండల బూత్ కమిటీల ఏర్పాటు

చిట్టాల, అక్టోబర్ 13 : బీఆర్ఎస్ అధ్వర్యంలో శుక్రవారం పట్టణంపల్లి, ఆరెగూడెం, పెద్దకాపర్తి, వెలిమినేడు బూత్ కమిటీ బాధ్యులను నియమించారు. ఈ సందర్భంగా పలువురు నాయకులు మాట్లాడుతూ నకిరేకల్ ఎమ్మెల్యేగా చిరుమర్తి లింగయ్య గెలుపుకోసం ప్రతి కార్యకర్త కృషి చేయాలని పిలుపునిచ్చారు. ఎన్నికల సమయంలో బూత్ కమిటీల బాధ్యులు సమిష్టిగా అందరిని కలుపుకొని పనిచేయాలని సూచించారు. కార్యక్రమాల్లో బీఆర్ఎస్ మండల అధ్యక్షప్రధాన కార్యదర్శులు అయిలయ్య, కల్లూరి మల్లారెడ్డి, వెలిమినేడు సింగిల్ విండో చైర్మన్ రుద్రారావు బిక్షపతి, నాయకులు యాదగిరి, కొలను వెంకటేశ్, రాచకొండ కిష్టయ్య, మర్ల రాంరెడ్డి, మర్రి జలందరరెడ్డి, ఎంపీటీసీ దేవరపల్లి సత్తిరెడ్డి, బాతరాజు రవీందర్ పాల్గొన్నారు.

వారం ఒక ప్రకటనలో విడుదల చేశారు. 14న శని వారం జూలొనిగూడెం, తక్కువపహాడ, బైరవు నిబండ, ఎన్టీ కొత్తపల్లి, మనిమద్ది, ఉప్పలంచ, రామంజాపురం, గురజాల, 15న శాలింగోటం, అంబారపేట, తుడిమిడి, చిత్తలూర్, వంగ మర్తి, ఇటుకులపహాడ్, మాదారం కలాన్, పెర్కొం దారం, 16న తిరుమలరా యనిగూడెం, రామగిరి, బండమీ దిగూడెం, ఊ టూర్, శాలిగౌరారం, అడ్డూర్, వల్లాల, ఆకారం గ్రామాల్లో పర్యటించనున్నట్లు వెంకన్నగౌడ్ పేర్కొన్నారు. ఆయా గ్రామాల నాయకులు, పార్టీ ప్రజాప్రతినిధులు హాజరై విజయవంతం చేయాలని కోరారు.

ఇసుక ట్రాక్టర్ సీజ్

నల్లగొండ సీటీ, అక్టోబర్ 13 : ఎలాంటి అనుమతులు లేకుండా అక్రమంగా ఇసుకను తరలిస్తున్న ట్రాక్టర్లను సీజ్ చేసినట్లు కనగల్ ఎస్ఐ అంతిరెడ్డి తెలిపారు. శుక్రవారం వాహనాలు తనిఖీ చేస్తుండగా లింగోటం గ్రామం నుంచి అక్రమంగా తరలిస్తుండడంతో ట్రాక్టర్లను సీజ్ చేసి డైవర్ పై కేసు నమోదు చేసినట్లు తెలిపారు. ఈ సందర్భంగా ఎస్ఐ మాట్లాడుతూ అనుమతి లేకుండా ఇసుక తరలిస్తే కఠిన చర్యలు తీసుకుంటామని హెచ్చరించారు.